



बेगूसराय में पति ने पत्नी को पीट-पीटकर मार डाला, एक साल पहले ही हुई थी शादी



बेगूसराय. बेगूसराय में सनकी पति ने अपनी पत्नी की निर्मम हत्या कर दी। उसने पत्नी को बेरहमी से पीटा फिर ईट-पत्थर से सिर कुचल कर मार डाला। घटना के बाद इलाके में सनसनी फैल गई है। मामला साहेबपुर कमाल थाना क्षेत्र के सनहा गांव का है। मृत महिला की पहचान सनहा गांव के रहने वाले हरकित कुमार महतो की पत्नी बिंदु देवी के रूप में की गई है। परिजनों बताया है कि गुरुवार देर रात इसका पति

ससुराल आया और घर से बुलाकर ले गया। यहां निर्मम तरीके पीट पीटकर और ईट-पत्थर से सिर कुचल हत्या कर दी और शव को सड़क किनारे फेंक दिया। आरोपी को पुलिस ने किया गिरफ्तार महिला की हत्या के बाद उसका पति सदर अस्पताल भाग गया। हालांकि आरोपी पति को पुलिस ने गिरफ्तार कर लिया है। परिजनों बताया है कि पिछले एक साल पहले ही बिंदु

देवी की शादी हर की कुमार महतो के साथ हुई थी। बीती रात जब बिंदु कुमारी सोई हुई थी तभी पति आया और उसको बुला कर ले गया और निर्मम तरीके से पीट-पीटकर और सिर पर ईट पत्थर से कुचलकर हत्या कर दिया। फिलहाल इस घटना के बाद आरोपी पति को पुलिस गिरफ्तार कर पूछताछ कर रही है। हालांकि अभी हत्या का कारणों का पता नहीं चल पाया है। सरकारी अस्पताल में एंबुलेंस चलाता था साहेबपुर

कमाल थाने की पुलिस पहुंचकर शव को अपने कब्जे में लेकर पोस्टमार्टम के लिए बेगूसराय सदर अस्पताल भेज दिया है। आगे की कार्रवाई में जुटी हुई है। बताया जा रहा है कि महिला के पति हरकित कुमार महतो सरकारी अस्पताल में सरकारी एंबुलेंस चालक के रूप में कार्यरत था। फिलहाल इस हत्या के बाद सदर अस्पताल के सभी एंबुलेंस चालक में हड़कंप मचा हुआ है।

350 कंपनी एक लाख करोड़ का निवेश करने जा रही

बिहार बिजनेस कनेक्ट का दूसरा दिन

पटना. बिहार बिजनेस कनेक्ट 2024 का आज दूसरा दिन है। दो दिवसीय ग्लोबल बिजनेस इनवेस्टर्स समिट में देश-विदेश की कंपनियों के 850 प्रतिनिधि आए हैं। आज 350 से ज्यादा कंपनी बिहार सरकार के साथ एमओयू साइन करने जा रही। इस सबमिट के जरिए बिहार में करीब एक लाख करोड़ का निवेश होने वाला है। इनमें सीमेंट, फुटवियर, टेक, इथेनॉल समेत अन्य सेक्टर की कंपनियां शामिल हैं। ग्लोबल इन्वेस्टर समिट में 40 से अधिक कंपनियों ने आईटी क्षेत्र में 4000 करोड़ रुपए निवेश करने की रूचि दिखाई है। साथ ही सन पेट्रोकेमिकल्स 20 हजार करोड़ के प्रोजेक्ट में निवेश करेगी। यह अब तक सबसे बड़ा निवेश है। वहीं भारत सरकार की पीएसयू एनएचपीसी और एसजेवीएन 5500 करोड़ के प्रोजेक्ट में निवेश करने जा रही है। इधर, आईफोन को असेंबल करने वाली कंपनी फॉक्सकॉन ने भी बिहार में निवेश की दिलचस्पी जताई है। यह कंपनी आज एमओयू साइन कर सकती है। इधर, बिहार आईटी नीति, 2024



लागू होने के बाद से राज्य में राष्ट्रीय- अंतरराष्ट्रीय स्तर की अधिक- से- अधिक कंपनियां निवेश को लेकर उत्साहित हैं। पटना में आयोजित दो दिवसीय निवेशक सम्मेलन के पहले दिन जयश्री टेक्नोलॉजीज (हेलोवेयर), सुपरसेवा, एक्सेल डॉट, एबीपीएल सहित कई कंपनियों ने आईटी विभाग के साथ सहमति पत्र (एमओयू) पर हस्ताक्षर

किया। बिहार में कंप्यूटर, लैपटॉप, ड्रोन और सोलर पैनल की मैनुफैक्चरिंग होगी। इन कंपनियों से मिल रहे सकारात्मक संकेत बिहार बिजनेस कनेक्ट 2024 के नाम से आयोजित ग्लोबल इन्वेस्टर्स समिट में उद्योग मंत्री नीतीश मिश्रा और सचिव बंदना प्रेयसी ने सरकार की कमान संभाल रखी है। शुक्रवार को कई

बड़ी कंपनियां एमओयू पर हस्ताक्षर करने जा रही हैं। अबतक जिन कंपनियों का नाम संभावित है, उनमें सन पेट्रो केमिकल, अदाणी समूह, एवन, कैपा, अंकुर बायोकेम, फॉक्सकॉम, कैप्टन स्टील, श्री सीमेंट, बांगुर सीमेंट, जेके सीमेंट, डालमिया सीमेंट, बिरला सीमेंट, सुप्रिमी प्लास्टिक, लहर फुटवेयर आदि का नाम प्रमुख है।

जेसीबी से दीवार तोड़ निकाला गया शव

शौचालय टंकी निर्माण के दौरान हादसा पति और पत्नी की मौत



मुजफ्फरपुर. बिहार के मुजफ्फरपुर जिले में शौचालय टंकी शटरिंग निर्माण के दौरान हुए हादसे में पति और पत्नी की मौत हो गई। पति को बचाने गई पत्नी भी इस हादसे की शिकार हुई और दोनों की मौत हो गई। घटना से परिजनों में चीत्कार मच गई। मामला सकरा थाना क्षेत्र इलाके के दरथा मोहम्मदपुर गांव की बताई गई है। घटना में दोनों ही मृतकों की पहचान अनिल सहनी (32) और प्रमिला देवी (26) के रूप में की गई है। घटना गुरुवार दोपहर की बताई गई है। जब पेशे से राजमिस्त्री अनिल कुमार सहनी

अपने नए घर में एक टंकी का निर्माण कर रहे थे। इसी दौरान वह टंकी में फंस गया, जिसकी चीख सुनकर उसकी पत्नी प्रमिला देवी दौर पड़ी। उसके बाद वह भी टंकी में जाकर फंस गई। दोनों को फंसा हुआ देख अनिल सहनी का भाई दौड़कर आया। लेकिन दोनों को निकाला नहीं जा सका, जिसके बाद मौके पर ग्रामीण की भीड़ उमड़ पड़ी। मामले की जानकारी स्थानीय सकरा थाना की पुलिस को दी गई, जिसके बाद पुलिस ने स्थानीय ग्रामीण की मदद से जेसीबी से दीवार को तोड़कर



दोनों को निकाला गया और आनन-फानन में इलाज के लिए SKMCH मेडिकल कॉलेज में भेजा गया। जहां पर जांच के उपरांत चिकित्सकों ने मृत घोषित कर दिया। घटना से परिजनों में चीत्कार मची हुई है और परिवार में मातम छाया हुआ है। मामले में सकरा थाना प्रभारी राजकुमार पाल ने बताया, एक घर में शौचालय की टंकी के शटरिंग निर्माण के दौरान में हादसा हुआ है। इसमें घर के दो लोग दब गए थे, जिस कारण से दोनों को इलाज हेतु SKMCH मेडिकल कॉलेज में भेजा गया। जहां पर इलाज के दौरान दोनों की मौत

हो गई है। दोनों के शव को अपने कब्जे में लेकर पोस्टमॉर्टम कराया गया। मामले में आगे की कार्रवाई की जा रही है। **रद्द हुई BPSC परीक्षा की नई तारीख घोषित** 13 दिसंबर को पटना के बापू परीक्षा केंद्र में आयोजित बीपीएससी की 70वीं संयुक्त प्रतियोगिता परीक्षा को हंगामे के बाद रद्द किया गया था। अब रद्द हुई BPSC परीक्षा की नई तारीखों का ऐलान आयोग ने किया है। पटना के बापू परीक्षा केंद्र में ली गयी बीपीएससी की रद्द हुई परीक्षा अब 4 जनवरी 2025 को होगी।

अडानी ग्रुप के एमडी से होने वाली थी मीटिंग

सीएम नीतीश कुमार की तबीयत खराब, आज के सभी कार्यक्रम रद्द

पटना. इस वक्त बिहार की राजधानी पटना से बड़ी खबर सामने आ रही है. दरअसल बिहार के मुख्यमंत्री नीतीश कुमार की तबीयत खराब हो गयी है. जानकारी के अनुसार सीएम नीतीश कुमार की सेहत नासाज है, इसकी वजह से उनके आज के सभी कार्यक्रम रद्द कर दिए गए हैं. बताया जा रहा है कि ठंड और बदलते मौसम के कारण मुख्यमंत्री को वायरल बुखार हुआ है, इसकी वजह से आज डॉक्टरों ने उन्हें आराम करने की सलाह दी है.



सीएम आवास के सूत्रों से मिली जानकारी के मुताबिक सीएम नीतीश कुमार को बदलते मौसम और ठंड के कारण वायरल फीवर हो गया है. इस वजह से उनकी सेहत थोड़ी नासाज है. ऐसे में डॉक्टरों ने उन्हें आराम करने की सलाह दी है. इसलिए सीएम नीतीश कुमार के आज के सभी कार्यक्रम रद्द किए गए हैं. दरअसल सीएम नीतीश कुमार को आज पटना से लेकर राजगीर

तक में कई कार्यक्रमों में शामिल होना था. लेकिन, तबीयत ठीक नहीं होने की वजह से आज सीएम इन कार्यक्रमों में नहीं शामिल होंगे. **अडानी ग्रुप के रूठ से होनी थी मुलाकात** बता दें, मुख्यमंत्री को आज ज्ञान भवन में बिजनेस कनेक्ट कार्यक्रम में शामिल होना था. आज शाम सीएम नीतीश कुमार की मुलाकात अडानी ग्रुप के प्रबंध निदेशक प्रणव अडानी से

भी होनी थी. वहीं बिजनेस कनेक्ट कार्यक्रम में नीतीश कुमार की मौजूदगी में कई कंपनियों के साथ रूठ भी साइन होना था. लेकिन, तबीयत खराब होने की वजह से अब सीएम नीतीश कुमार ज्ञान भवन नहीं जाएंगे. वहीं मुख्यमंत्री नीतीश कुमार को राजगीर में भी कई कार्यक्रमों में शामिल होना था. ऐसे में तबीयत खराब होने के कारण मुख्यमंत्री के सभी कार्यक्रम रद्द कर दिए गए हैं.

मौके पर पहुंची पुलिस ने संभाला मोर्चा

पटना में कांग्रेस और बीजेपी के कार्यकर्ताओं के बीच हाथापाइ



पटना. बिहार में कांग्रेस और भारतीय जनता पार्टी (भाजपा) की युवा शाखा के कार्यकर्ताओं के बीच गुरुवार को पटना में हाथापाई हुई। यह घटना उस वक्त हुई, जब केंद्रीय गृह मंत्री अमित शाह द्वारा आंबेडकर के कथित अपमान पर विपक्षी पार्टी के रूख के खिलाफ भारतीय जनता युवा मोर्चा (भाजयुमो) के कार्यकर्ता प्रदर्शन कर रहे थे। बिहार प्रदेश कांग्रेस मुख्यालय सदाकत आश्रम के सामने शाम को हुई हाथापाई के बाद पुलिस के हस्तक्षेप से स्थिति को नियंत्रण में लाया गया। हालांकि घटना के संबंध में कोई गिरफ्तारी नहीं हुई है।

यह भाजपा के गिरते स्तर का एक नया उदाहरण राजेश राठौर बाद में, प्रदेश कांग्रेस मीडिया सेल के अध्यक्ष राजेश राठौर ने एक बयान में आरोप लगाया, “भाजयुमो कार्यकर्ताओं ने हमारे परिसर पर हमला किया, लेकिन हमने उन्हें खदेड़ दिया। यह भाजपा के गिरते स्तर का एक नया उदाहरण है, जो पहले से ही सीबीआई और ईडी जैसी एजेंसियों के दुरुपयोग का माध्यम से विपक्षी दलों को डराने की कोशिश कर रही है। प्रदेश भाजयुमो अध्यक्ष भारतेंदु शेखर ने एक बयान में आरोप लगाया, “कांग्रेस खुद आंबेडकर का अपमान करने की गुनहागर है, लेकिन वह नरेंद्र मोदी के नेतृत्व वाली सरकार पर उंगली उठा रही है। हम बिहार भर में कांग्रेस के खिलाफ इस तरह का विरोध प्रदर्शन जारी रखेंगे।

कांग्रेस ने सत्ता में रहते हुए जवाहर लाल नेहरू, इंदिरा गांधी और राजीव गांधी जैसे अपने नेताओं को भारत रत्न से सम्मानित किया। बाबासाहेब को उनकी मृत्यु के कई साल बाद भाजपा समर्थित जनता दल के शासन के दौरान सर्वोच्च नागरिक सम्मान दिया गया। उन्होंने यह भी कहा कि बिहार में हमारे प्रति कांग्रेस कार्यकर्ताओं का व्यवहार उनके नेता राहुल गांधी के आचरण से काफी मिलता-जुलता है, जिन्होंने संसद के अंदर भाजपा नेताओं पर हमला किया है, लेकिन हम डरने वाले नहीं हैं। इस बीच, राठौर ने घोषणा की कि कांग्रेस आंबेडकर के बारे में शाह की टिप्पणी के मुद्दे पर भाजपा के खिलाफ अपना आक्रामक अभियान जारी रखेगी।